




Estd. 1917

# पटना विश्वविद्यालय Patna University



पटना विश्वविद्यालय PATNA UNIVERSITY  
1917-2017

भारत  
INDIA

Patna University In News (02.02.2023)

दैनिक भास्कर

## मगध महिला में वार्षिक खेल • बेहतरीन प्रदर्शन के लिए शालू बनीं कॉलेज चैम्पियन खेलों में दिखाए हैरतअंगेज कारनामे

एजुकेशन रिपोर्टर | पटना

माइक पर हवा हूं हवा मैं बसंती हवा हूं... कविता की उद्धोषणा हो रही है। फिजाओं में बसंती बयार, हिलोरे मार रही है और खेल मैदान में छात्राओं के अदम्य जोश और जुनून से कॉलेज कैम्पस उमंग में डूबा है। 400 मीटर की दौड़ शुरू होती है और बीबीए की अनामिका कुमारी सबको पीछे छोड़ते हुए दौड़ जीत लेती है। योग, कराटे, एनसीसी कैंडेट का मार्च पास्ट और ऐरोबिक के हैरतअंगेज कारनामों के साथ बुधवार को मगध महिला कॉलेज में वार्षिक खेल दिवस मनाया गया। कई खेलों में अपने बेहतरीन प्रदर्शन के लिए वार्षिक खेल दिवस में शालू कॉलेज चैम्पियन बनीं। समारोह की शुरुआत निगरानी विभाग के महानिदेशक आलोक राज ने छात्राओं का उत्साह बढ़ाया। उन्होंने कहा कि खेलकूद का हमारी जिन्दगी में काफी महत्व है। किताबों और कक्षाओं से मानसिक बल और ऊर्जा मिलती है, जबकि खेलकूद और व्यायाम से हमारे शरीर को शारीरिक ऊर्जा मिलती है। इसलिए कहा गया है कि स्वस्थ शरीर में ही स्वस्थ मस्तिष्क निवास करती है।

स्वस्थ मस्तिष्क के लिए स्वस्थ शरीर का होना जरूरी है



### मगध महिला की छात्राएं हमेशा खेल में आगे

प्रतिकूलपति प्रोफेसर अजय कुमार सिंह ने छात्राओं को खेलकूद में बढ़-चढ़कर भाग लेने को कहा है। कॉलेज की प्राचार्य प्रोफेसर नमिता कुमारी ने छात्राओं की उपलब्धियों के बारे में बताया। डिप्टी डायरेक्टर अनिल कुमार ने कहा कि मगध महिला कॉलेज की छात्राएं खेलकूद में हमेशा आगे रही हैं। इनकी बेहतरी के लिए विश्वविद्यालय हमेशा तत्पर रहेगा। ग्रुप डिस्प्ले, रिले रेस और दौड़ में पहला, दूसरा और तीसरे स्थान पर आने वाली छात्राओं को पुरस्कृत किया गया। मौके पर डॉ. सुहेली मेहता, पुष्पलता व शिक्षिकाएं मौजूद रहीं।

#### ग्रुप डिस्प्ले

पहला स्थान  
रैंबो ग्रुप

दूसरा स्थान:  
कराटे ग्रुप

तीसरा स्थान:  
योगा ग्रुप

#### 400 मीटर रेस

- पहला स्थान: अनामिका कुमारी, बीबीए
- दूसरा स्थान: सिमरन अमृत, बीबीए
- तीसरा स्थान: शालू, बीएसी


#### रिले

- पहला स्थान: बीए ग्रुप
- दूसरा स्थान: बीएसी ग्रुप
- तीसरा स्थान: बीबीए, बीसीए और बीएसडब्ल्यू



Estd. 1917

# पटना विश्वविद्यालय Patna University



## Patna University In News (02.02.2023)

दैनिक भास्कर

### पटना विश्वविद्यालय के वाणिज्य कॉलेज का प्राचार्य प्रो. एसबी लाल को बनाया गया

पटना | पटना विश्वविद्यालय के वाणिज्य कॉलेज का प्राचार्य प्रो एसबी लाल को बनाया गया है। प्रो एसबी लाल ट्रेनिंग व प्लेसमेंट सेल के निदेशक भी हैं। निवर्तमान प्राचार्य प्रो एनके झा ने बुधवार को प्रो. एसबी लाल को चार्ज दिया। प्रो एनके झा को अप्लाइड इकोनॉमिक्स एंड कॉमर्स विभाग का अध्यक्ष नियुक्त किया गया है। वे अगले तीन वर्षों तक इस पद पर रहेंगे। वे प्रो. महेश चंद्र प्रसाद की जगह लेंगे। उनका कार्यकाल गुरुवार को समाप्त हो गया। डॉक्टर झा पूर्व में लगातार 4 वर्षों तक पटना विश्वविद्यालय के संकायाध्यक्ष छात्र कल्याण (डीएसडब्ल्यू) तथा वित्तीय सलाहकार के पद पर कार्य कर चुके हैं। प्रो एसबी लाल व डॉ झा को बड़ी संख्या में लोगों ने बधाई एवं शुभकामनाएं दी हैं। उनके योगदान के समय बड़ी संख्या में शिक्षक, छात्र एवं कर्मचारी उपस्थित थे।

दैनिक भास्कर


### स्कूटनी के लिए 09 फरवरी तक आवेदन

पटना | पटना वीमेंस कॉलेज में सभी संकायों का रिजल्ट जारी कर दिया गया है। वैसी छात्राएं जिन्हें अपनी कॉपी दोबारा चेक करानी है, वह स्कूटनी के लिए 09 फरवरी तक आवेदन कर सकती हैं। एक पेपर की स्कूटनी के लिए 300 रुपए की राशि रखी गई है।



Estd. 1917

# पटना विश्वविद्यालय Patna University



## Patna University In News (02.02.2023)

### पीयू : अगले माह से कई कॉलेजों में होगी सांस्कृतिक प्रतियोगिता

संवाददाता, पटना

पटना विश्वविद्यालय के कल्चरल कार्डसिल की ओर से बुधवार को बैठक की गयी. बैठक में इंटर कॉलेज कल्चरल इवेंट की रूपरेखा के बारे में जानकारी दी गयी. विश्वविद्यालय के कुलपति प्रोफेसर गिरीश कुमार चौधरी ने कहा कि विद्यार्थियों में सांस्कृतिक अभिरुचि को उजागर करने के लिए इस कल्चरल इवेंट आयोजित कराना आवश्यक है. प्रोफेसर अतुल आदित्य पांडेय ने बताया कि 20 व 21 फरवरी को

मगध महिला कॉलेज में संगीत कार्यक्रम होगा. वहीं 22 फरवरी को बीएन कॉलेज में थिएटर से संबंधित कार्यक्रम होगा. 23 फरवरी को पटना कॉलेज में एलुक्यूशन हिंदी की प्रतियोगिता की जायेगी. वहीं 24 फरवरी को पटना साइंस कॉलेज में एलुक्यूशन इंग्लिश एवं क्विज का आयोजन किया जायेगा. इसके साथ ही 25 फरवरी को पटना वीमेंस कॉलेज में क्लासिकल ग्रुप डांस एवं 26 व 27 फरवरी को आर्ट्स कॉलेज में पेंटिंग एवं वेस्टर्न ग्रुप प्रतियोगिता आयोजित की जायेगी.

प्रभात खबर

Thu, 02 February 2023  
<https://epaper.prabhatkhabar.com>



दैनिक भास्कर

### आज खुल जाएगा वीमेंस कॉलेज का ऑडिटोरियम

पटना | पटना वीमेंस कॉलेज में वर्ल्ड क्लास सुविधाओं से लैस ऑडिटोरियम गुरुवार को खुल जाएगा। ऑडिटोरियम में ढाई हजार लोगों के बैठने की क्षमता है। इस ऑडिटोरियम में ऑटोमेटिक कर्टन लगा है। बैक ड्राप का का स्क्रीन में पांच मीटर का एलईडी स्क्रीन होगा। स्टेज के दोनों तरफ खाली जगह रखी गई है। जरूरत पड़ने पर अलग से बैठने की व्यवस्था हो सकेगी। सभी कुर्सी और टेबूल ऑटोमेटिक लाइट और साउंड सिस्टम से जुड़ा रहेगा। पटना वीमेंस कॉलेज की प्राचार्या डॉ सिस्टर मारिया रश्मि एसी ने बताया कि ऑडिटोरियम गुरुवार को ब्लेसिंग यानी पूजा पाठ होगा और तीन फरवरी को ऑडिटोरियम का उद्घाटन होगा। इस कॉलेज में अलग से ऑडिटोरियम नहीं था। खेल मैदान में ही वैकल्पिक ऑडिटोरियम बनाकर कार्यक्रम आयोजित किए जाते हैं।


दैनिक जागरण

प्रो. लाल बने वाणिज्य महाविद्यालय के प्राचार्य  
जास, पटना : पटना विश्वविद्यालय ने प्रो. एसबी लाल को वाणिज्य महाविद्यालय का प्राचार्य नियुक्त किया है। इस पद पर कार्यरत रहे प्रो. एनके झा को अप्लायड इकनामिक्स एंड कामर्स विभाग का अध्यक्ष बनाया गया है। अप्लायड इकानामिक्स एंड कामर्स विभाग के अध्यक्ष रहे डा. महेश चंद्र प्रसाद का तीन साल का कार्यकाल समाप्त हो गया था। इनकी नियुक्ति से संबंधित अधिसूचना बुधवार को जारी की गई।



Estd. 1917

# पटना विश्वविद्यालय Patna University



Patna University In News (02.02.2023)

हि हिन्दुस्तान

## समारोह | 50 करोड़ की लागत से बनाया गया है ऑडिटोरियम, उपमुख्यमंत्री तेजस्वी प्रसाद यादव करेंगे उद्घाटन वीमेंस कॉलेज का ऑडिटोरियम तैयार, उद्घाटन कल

### ■ स्वाती आनंद

पटना। वीमेंस कॉलेज की छात्राओं को वर्ष 2023 में कॉलेज की तरफ से एक नया तोहफा मिलने वाला है। वीमेंस कॉलेज में अत्याधुनिक सुविधाओं से लैस नया ऑडिटोरियम बनकर तैयार हो गया है। उपमुख्यमंत्री तेजस्वी प्रसाद यादव तीन फरवरी को उद्घाटन करेंगे। पीडब्ल्यूसी ने आधिकारिक वेबसाइट पर इसकी जानकारी साझा की है। वीमेंस कॉलेज में तीन को वार्षिकोत्सव भी मनाया जाएगा व इसी दिन नवनिर्मित ऑडिटोरियम का उद्घाटन भी होगा। ऑडिटोरियम का नाम मदन वेरोनिका के नाम पर 'वेरोनिका ऑडिटोरियम' रखा गया है। कॉलेज के राष्ट्रीय- अंतरराष्ट्रीय



सहयोग एवं परामर्श सेवाओं के डीन आलोक जॉन ने बताया कि ऑडिटोरियम में 2500 छात्राओं के बैठने की क्षमता है। ऑडिटोरियम में लगे इंस्टॉलेशन आर्ट्स और मूर्तियां दुबई एवं अन्य देशों से मंगाई गई हैं। इसमें थ्री-डी स्टेज बनाया गया है। पूरे हॉल में एलईडी बल्ब व आकर्षक झुमर भी लगाया गया है। प्रवेश-

2500

छात्राओं के बैठने की क्षमता है नवनिर्मित 'वेरोनिका ऑडिटोरियम' में

निकास के लिए मल्टीपल एंट्री और एग्जिट गेट बनाए गए हैं। ऑडिटोरियम कॉलेज प्रशासन व यहाँ पढ़ने वाली छात्राओं के लिए ही नहीं बल्कि पूरे बिहार के लिए अच्छा तोहफा है। उन्होंने कहा कि बिहार के साथ देशभर के किसी भी प्रतिष्ठित शिक्षण संस्थानों में ऐसा ऑडिटोरियम अब तक देखने को नहीं मिला है।

### एक नजर में

- ऑडिटोरियम पूरी तरह साउंड प्रूफ ■ थ्री- डी स्टेज होगा
- ऑडिटोरियम में दो तल होंगे
- दूसरे तल पर भी बैठने की सुविधा, थ्री-डी स्टेज है आकर्षण

ऑडिटोरियम को 50 करोड़ रुपये से अधिक की लागत से बनाया गया है। ऑडिटोरियम में बैनर-पोस्टर लगाने की आवश्यकता नहीं पड़ेगी। प्रोजेक्टर पर ही कार्यक्रम की थीम को दर्शाया जा सकेगा। ऑडिटोरियम का निर्माण कार्य वर्ष 2018 में शुरू हुआ था। ऑडिटोरियम को बनने में पांच साल का वक्त लगा।